

ଅକ୍ଷୟାନନ୍ଦ ଚର୍ଚ୍ଚିତ

ସିନ୍ଧୁ ଗୀତା



ସିନ୍ଧୁଗୀତା ପାଠକାଳୟ, କଟକ ।

51486
Radhesyam Singh
(Y)
Shrukrishna leela

MANIPUR UNIVERSITY LIBRARY
IMPHAL - 3



“ଘଣ୍ଟା ଘଣ୍ଟାଘଣ୍ଟା ତଟି”

“ଶ୍ରୀକୃଷ୍ଣଗୀ ଲୀଳା”

ଅହିବା

ଶ୍ରୀଯୁକ୍ତନାମ ରାଧେଶ୍ୟାମ ସିଂହ ।



R68,8
253,9

অহানবা খুৎনম / ~~লাইরিক~~ 3 18/08/2013

লাইরিক ফোংজবী - শ্রীমতি য়ুন্মাম ওংবী লৈমতোন দেবী

লাইরিক ফংফম - ১) রাজেস বুক ষ্টোর।

গোভনার রোড, ইম্ফাল।

M.U. LIBRARY

Data Entered

By

২) য়ুন্মাম রাধেশ্যাম সিংহ।

কৈখেল অশাংবী রাষ্ট্র ইম্ফাল।

কোপী মশিং - ৫০০/-

মমল - ৫০/- (Rupees fifty only)

স্বত্ব পুন্মক আইবগীনি।

N:B : লাইরিক অসিদা অশোইবা যাওরবসু মথংগী চেফোংদা
চুমথোকচগনি। অচুম্বা তাকপীরকপা খুদিংমকপু হরাওনা
লৌজগনি।

Printed at:

BK Offset & Printing Works, Wangkhei Keithel Asangbi.

রাইছে খরদং থমজবা

পুন্সিগী খোঙচৎ লোয়শিল্লকলবা মতম য়ৌরকলবদা
শ্রীকৃষ্ণগী শ্রীচরন্দা ইবুংঙোগী লীলাগী লাইরিক অসি ইরগা
শ্রীচরন্দা লৈরাং ওইনা কচগে হায়দুনা লাইরিক অসি ইজথি।
থবক অসি পাংথোকপদা পুকচেল চাওবা কয়াগী মতেং
ফংজথি। শ্রীহিজম ইরাবোত সিংহনা স্কৃপ্ ফজনা শিনদোকপা
অমসুং লাইরিক ইন্নবা পুক্লিং খৌগৎপিথি। শ্রীখৌদাম ব্রজমনি
সিংহ (হোমিওপেথ) না, প্রুপ লৌবা অমসুং লাইরিক অসি
ফোংবগী অচৌবা শরুক য়াবিথি। লাইরিক অসি নমলিবা
বী. কে. ওপসেট এণ্ড প্রিনটিং বার্কসনা য়়়়়়়়়়়় অমাঙ
অতা য়েংদনা থর়াই য়াওনা মতেং পিবিথী। মথক্তা পল্লিবা
ইবুংঙোশিং অসিগী মফমদা লন্মন তোনজরবনি। অঙাং
নারাণ্ডম লৈরোল্লবা ঐহাকপু লাইরিক অসি পাবিরিবা ময়ামনা
অশৌই অঙাম পুমনমক ঙাকপিয়ু। খঙজদবনি, শৌইবনি
হায়না লৌবিয়ু।

শ্রী রাধেশ্যাম সিংহ

“শ୍ରীকৃଷ୍ଣଗୀ ଲୀଳା”

ବ୍ରଜଗୀ ନୁମିଂ ଥା ଓହିରବା,
ନନ୍ଦ ଯଶୋଦାଗୀ ଥନ୍ମୋହିଗୀ ମନି,
ବ୍ରଜ ଗୋପ ଗୋପୀଶିଂଗୀ ପ୍ରାଂ ଓହିରିବା,
ଅରାବା ତାରବା ତୋଲ୍ଲବଶିଂଗୀ
ଚଞ୍ଜୟମ ଓହିରିବା, ଭକ୍ତବୁ ଚାନବିବା,
ନନାହିଗୀ ଅଶୋୟବା ଅରାନବା ଡାକପିୟୁ,
ହନା ହନା ଧୁରନ୍ମଜୈ ।

ଅହିବା

ଶ୍ରୀୟୁମନାମ ରାଧେଶ୍ୟାମ ସିଂହ ।

“শ্রীকৃষ্ণগী লীলা”

হে কৃষ্ণ ইবুংঙো নহাক্তি
শকনাইদবা ব্রহ্মনি,
শকনাইদবা নহাক্সা,
যুগকী কুমওন খুদিংদা,
তোঙানবা শক্তম লৌদুনা,
ফত্তববু মাংহনবি, ধর্মবু য়োকথৎপী।
সত্য যুগগী মতমদা,
বারহদেব শক্তম লৌদুনা,
পুখৎপিখী সমুদ্র ইরোননুংদকী পৃথী মাতাবু।
শ্রীনারায়ণগী শক্তম লৌদুনা,
ভক্ত ধ্রুববু চানবিখী,
ধ্রুবলোকপু শেমবিখী।

নোংশা মাইথোং পানবা,
ভগবান নরসিংহ শক্তম লৌদুনা,
অফনবা দৈত্য হিরন্যকশিপুবু লানবিখী,
ভক্ত প্রহ্লাদবু কনবিখী,
জগৎকী মঙ্গলগীদমত্তা, হিরন্যাক্ষবু লানবিখী
ত্রৈতা যুগকী মতমদা,
ভগবান রামচন্দ্রগী শক্তম লৌবিখি,
দশরথ নিংথৌগী মপারি ওইনা পোকথি।

মপাগী রাশক ঙাকনবা
 লেংবীথি বন্দা, চহি তরামরি।
 লোইনবীথি দেবী সীতা,
 মনাও ইবুঙো লক্ষ্মন তুংইনথি।
 মপুরোইবগী শাপতগী, নুংপাক ওইনা লৈরিবী,
 সতী অহল্যাগী অরাবা কোকপিথি।

অচৌবা লক্ষাগী লানফমদা,
 মনাই রাবণবু লানবীথি,
 মনাও কুম্ভকর্ণগা লোইননা
 জগৎকী মঙ্গল ওইনবা।
 অযোধ্যা লৈবাক্তা হল্লকলগা,
 রাম রাজ্য লিংখৎপিদুনা,
 নিংথৌগী ফিদমফম উৎপিথি।

ত্রিকুত কৌবা চীংজাওগী মথোঙদা,
 নিংথিরবা থরো থম্বালনা থল্লবা পাৎতা,
 শাম্ভজথি শামু কাংবু অমা লাভুনা,
 শাওরবা গুম্ভীর অমনা,
 লুচিংবা শমুগী মথোং ফাজিনথি,
 কংফাল কাখৎপা ওমহন্দে,

পাঙ্গল ময়েং তারক্রে শামুগী,
 শামুনা শ্রীহরি নিংশিঙথি,
 মথরাই কনবীনবা হায়জথি ।
 চানবী হৈবা শ্রীহরিনা,
 গুম্ভীরবু হাৎতুনা,
 শামু মথরাই কনবীথি ।
 মুণিগী শাপ্তগী,
 ইন্দ্রদ্যুমন নিংথৌনা,
 শামুগী মপোক ফংজথি,
 থৌজালহৈবা হরিনা,
 মনাই ইন্দ্রদ্যুমনবু,
 নিংথৌ খুভম ফংহনথি ।
 দ্বাপুর যুগকী মতমদা,
 শকনাইদবা ব্রহ্ম নহাক্কা ।

শ্রীকৃষ্ণগী শক্তম লৌবিথী,
 পাপী ময়াম মাঙহনদুনা,
 কৃষ্ণ ইবুংঙো নহাক্কা
 ব্রজ লীলা শান্নবীথি ।
 হে কৃষ্ণ ইবুংঙো নহাকপু,
 তোল্লবনা হন্না হন্না খুরম্ভজৈ ।

শ୍ରীকৃষ্ণগী লীলা

মমাংগী মপোক কয়াদা,
বসুদেব দেবকী অনীনা,
সুতপা প্রশ্নি শক্তম লৌদুনা,
শ্রীহরি নঙোন্দা নিজখি,
ইবুংঙো নহাকপু মচা ওইনা ফংনবা ।
অতোপপা মপোক অমদসু, দেবকী বসুদেবনা,
কশ্যপ মুণি আদিতি,
শকফম ফংজখি,
নিজখি শ্রীহরিবু, মচা ওইনা ফংজনবা ।

সুরগী মচানুপা বসুদেবনা দেবকীবু লুহোংখি,
লুহোংবা নুমিৎ অদুদা,
উগ্রসেন নিংথৌগী মচানুপা কংসনা,
দেবকী বসুদেব অনীবু,
শগোলনা চিংবা কাংগী, সারখি ওইদুনা,
বসুদেবগী ময়ুমদা থিল্লমই কংসনা । ‘
তাঞ্জদুমভুদা, আকাশবাণি তৌরকই,
“দেবকীগী নিপালগুবা মচানা
কংস নংবু হাংকনি” ।
তমথিরবা কংসনা, মখুংতা থাঙশাঙ পায়দুনা,

দেবকীবু মশম পায়দুনা, দোলাইদগী চিংথখি,
বসুদেবনা হায়জখি কংসদা,
দেবকীগী মথরাই কনবিনবা,
রাশকখি বাসুদেবনা,
দেবকীনা পোকপা অঙাং পুন্মমক,
পীগনি কংসদা ।

কংসনা, বসুদেবগী রাশকপু থাজদুনা,
দেবকীবু থাদোকপিখি ।
মতাং অসিদা দেবষি নারদনা
কংসদা হায়বিখি
“কংস নংবু হাৎনবা দেবতাশিংনা হোৎনরি
দেবকী বসুদেববু, কৈশুমশংদা থম্মু” ।
নারদনা তাকপা তুংইন্না,
কংসনা দেবকী বসুদেব অনিবু,
য়োৎহ্লিং চনদুনা কৈশুমশংদা থম্মীখি ।

মপা নিংথৌ উগ্রসেনবু, মফম লৌথোক্তুনা,
কংসনা নিংথৌ ওইখি ।
বসুদেবনা মহাকী রাশক তুংইন্না,
দেবকীনা পোকপা অঙাশিংবু

শিন্নথি কংসদা ।

তরেৎশুবা অঙাংগী পোক্লমদাই মতমদা,
যোগমায়ানা তরেৎশুবা অঙাংবু,
বসুদেবগী তালোই রোহিনীগী গৰ্ভদা থমজিনথি,
বলরাম কোলোয় মিং কৌদুনা, বৃন্দবন্দা
পোকপিথি ।

থরান থাগী নিপাননি কোনবা তিথিগী,
অহিং নোংয়াইদা, অবতার ওইবিথি শ্রীকৃষ্ণনা
দেবকীগী গৰ্ভদগী

শঙ্খ চক্র গদা পদ্ম পায়রবা,
শ্রী নরায়ণগী শক্তম উবদা,
বসুদেব দেবকী অনীনা হায়জবদগী,
নরায়ণ ভগবান্না অঙাংগী শক্তম লৌবিথি ।

কৈশুমশঙ শঙবা কংসগী মনাইশিং,

তুমখুন হুনদুনা তুমথি ।

লোল্লিবা কৈশুমশংগী থোঙশিং,

মথন্তা হাংদোকচরকথি,

তাঞ্জা অদুদা, বসুদেবনা অঙাংবু পমদুনা পুরগা,

যমুনা তুরেল লান্দুনা,

নন্দগী গোকুল য়োনবা চংথি ।

তুমদুনা লৈরিবা যশোদাগী মনাক্তা,
বসুদেবনা মচাবু থমলগা,
যশোদানা পোকচবী মচানুপীবু,
বসুদেবনা পমদুনা,
কংসগী কৈশুমশঙদা হল্লকথি।
দেবকীদা শিল্লখি অঙাংবু।

তাজ্জা অসিদা,
কংসগী মনাইশিং মিৎকপ থোকলকথি,
কৈশুমশংগী থোঙশিং মথন্তা লোনজখি,
কংসগী মনাইশিংনা কংসদা
অঙাং পোকপগী পাউবু পিজখি,
কংসনা কৈশুমশংদা লাক্তুনা,
দেবকীদগী অঙাং অদু মুন্দুনা
নুংপাক্তা হাইহৎতুনা হাৎনবা হোৎনখি,
অঙাং অদুনা, কংসগী মখুত্তগী নান্হোক্তুনা,
দেবী শক্তম লৌদুনা(যোগমায়ানা),
অতিয়াদা পাইখৎখি।
লাওরকথি “কংস নংবু হাৎকদবা অঙাংদি
গোকুলদা লৈখরে”।

মতৌ অসুপ্না কংসনা খণ্ডি,
কংস মাবু হাৎকদবা য়েকুবদি, গোকুলদা লৈখে
হায়বসি।

অসিগী তুংদা নিংবা কায়রবা,
কংসনা মাগী লৈফমদা হল্পকথি।
মাগী অকনবা ময়াম কৌদুনা,
গোকুলদা লৈরিবা য়েকুববু, হাৎনবা ব্রাফমবু
খন্নথি।

থারকথি মায়া হৈবী পুতনাবু,
অঙাং ওইরিবা কৃষ্ণবু হাৎনবা।
নিংথিবিী শক্তম লৌদুনা,
পুতনানা কৃষ্ণদা খোমলাং ইনবীথি,
ইবুংঙো নহাক্লা পুতনাগী খোমলাং থকপিথি,
খোমলাংগা লোইননা পুতনাগী থরাইবু
চিংথোকথি,
মায়া হৈবী পুতনাবু লানবিথি।
অসিগী মতুঙদা কৃষ্ণবু হাৎনবগী
থারকথি মায়া হৈবা অকনবশিং,
ত্নাবর্ত, ধেনুকাশুর, বকাশুরনচিংবা,
মখোয় পুন্নমকপু ইবুংঙো নংনা
মথরাই লৌবিথি।

নারদা মুনিগী শাপতগী, উপাস্ত্রী ওইদুনা লৈরিবা .
 নিলকুবের মনিগ্রীভ মচিন মনাওবু
 কোকহনবিথি মখোয়গী অরাবা,
 ফংহনবিথি মশাগী শক্তমবু।

মমা ইবেম্মা যশোদা রাণীদা,
 উহনবিথি, শ্রীনরায়ণগী বিশ্বরূপ শক্তমবু।
 মতম খোংলৈ তুংইম্মা,
 রাম কৃষ্ণ অনীনা, ব্রজগী যনশেন্নহা ওইরকথি।
 বলরাম কৃষ্ণ অনিগী শুমহৎলা শক্তমবু উবদা,
 ব্রজ গোপ গোপীশিং, নুংঙাইবা ইপাক্তা তাওথথি

ব্রহ্মাগী মায়ানা ব্রজগী , যনবী যন্নাও
 যনশেন্নহাশিংবু লোৎপিথি,
 ইবুংঙো নহাক্কী খৌজালনা,
 ব্রহ্মানা লোৎথবা যনবী যন্নাও
 যনশেন্নহাশিংগী শক্তম লৌদুনা,
 ব্রহ্মাগী মায়াবু অরেম্মা তাহনথি।

মাইথিরবা ব্রহ্মানা চণ্ডজথি ইবুংঙো নংগী
মফমদা,
হায়জথি মহাকপু ঙাকপিনবা,
অঙকপনি ইবুংঙো নংগী লীলাদি।

অকিবা ফংবা লাম্মৈনা,
ব্রজগী ষনশেনবশিংবু, চাকদৌরবা মতমদা,
ইবুংঙো নহাক্লা কনবিথি মথোয়বু।
যমুনা তুরেলগী, কালিন্দী কৌবা মফমদা,
কালি কৌবা অচৌবা লিনগী লৈফম ওইরম্মী,
ব্রজগী মীয়ান্না, লিনবু কিবনা কালিন্দীদা চংনদে।
যমুনা কালিন্দী ঈরেলদা, অরাম খৌরাংবা
কোকুবা ঈশিংবু থকুথি।
কালিন্দীগী লিলগী হু চেল্লবা ঈশিং অদু থকপদা,
ষনশেন্নহাশিং অরাবা তারম্মী।
ভক্ত ওইবা ষনশেন্নহাশিংবু কন্নবা,
ফৎত্রবা কালি কৌবা লিনবু হাৎন্ননবা,
হে কৃষ্ণ ইবুংঙো নহাক্লা,
কালিন্দী ঈরেলদা চোংথদুনা,
কালিগী মকোক্তা নেৎতুনা, ইবুংঙো নংনা
অঙকপা খুৎথেক্লা জগোয় শাবিথি।

কৃষ্ণগী জগোয় খাণ্ডবদা বারবা
 কালিগী অরোইবা মতম লাকলবদা,
 কালিগী তালোইশিংদুনা,
 কালিগী মথরায় কনবিয়ু হায়জথি ।
 থৌজাল হৈবা কৃষ্ণনা কনবিথি কালিবু,
 অদুগী মতুং তাবদা কালিবু যমুনা থাদোজুনা,
 সমুদ্রদা চৎনবা তাকপিথি ।
 লোইনা লোইননা বনশেন্নাহাশিংগী,
 অরাবসু কোকপিথি ।
 থৌজাল হৈবা কৃষ্ণ, নহাকী
 অঙকপা লীলাবু, তাইবংনা খঙবা ঙমজদে ।
 তোল্পবা ননাইনা, কৃষ্ণ নহাকপু
 হন্না হন্না খুরম্মজৈ ।

নোংজুথা লাক্লবদা,
 হৈরাং লৈরাং পাম্বীশিংনা,
 ব্রজগী লৈতেং ওইরকই ।
 নুংশিবা বাঁশিগী শুরনা,
 ব্রজ গোপ গোপীশিং শুম্মৎথি ।
 কতায়নি দেবীদা নিজথি,

নৌরিবী গোপী চনুরশিংনা,
 ইবুংঙো নহাকপু, মপুরোইবা ওইনা ফঙজগে
 হায়না,
 পুন্নমকপু উবিবা ইবুঙো নহাক্কা,
 ব্রজ গোপীশিংগী, প্রেমগী চাংয়েং তৌবিথি ।
 যমুনা তুরেলগী ইরোলনুংদা,
 গোপীশিংনা শান্নজথি,
 ইবুংঙো নহাক্কা, গোপীশিংগী মফি - মরোল,
 পুন্নমক লৌশিনবীথি ।
 ইকাইথিবী গোপীশিং,
 ইবুংঙো নংগী খুয়া থম্বালবু ফংজনবগীদমত্তা
 ইকাই ইকি থাদোক্তুনা,
 মখোয়গী ফি রোলশিংবু নিজথি ।
 অশেংবা প্রেমগা লোয়ননা,
 ইবুংঙো নহাকপু থম্মোইনুংদা লাংচথি ।
 খঙবীথি ইবুংঙো নহাক্কা,
 ব্রজ গোপীশিংগী, অরাংবা থাকী ভক্তিবু,
 তাকপিথি গোপীশিংদা,
 লাক্লিবা শরত পূর্ণিমাগী অহিংদা,
 জগোইরাসকী মতমদা,
 মখোয়গী নিংবা থুংহনবিগনি হায়না ।

কৃষ্ণ বলরাম অনিনা,
 গোপ ষনশেন্নহাশিংগা লোয়ননা,
 অরাস্বা খৌরাংবগী অর্রাবা ফংজথি,
 অরাস্ববু কোরুনবা,
 ইবুংঙো নহাক্সা ষনশেন্নহা থরবু,
 থারকথি, ব্রাম্মনশিংগী মফমদা,
 ষনশেন্নহাশিংগা ব্রাম্মনশিংদুদা হায়জথি,
 মথোয়দি কৃষ্ণ বলরাম অনীনা থারকপনি,
 মথোয়গী অরাম খৌরাংবা কোরুবা ক্ষীর নিনবা,
 হায়জথি ক্ষীর পিবীনবা ।

কৃষ্ণ বলরাম লাইগী শাইওন্নি থঙদবা,
 অপঙবা ব্রাম্মনশিংদুনা পিবীথিদে,
 নিজরিবা ক্ষীরবু ।

নিংবা কায়ববা ষনশেন্নহাশিং হল্লডুনা
 শ্রীকৃষ্ণদা পাউদমথি, ব্রাম্মনশিংগী রাফস্বু,
 ষনশেন্নহাশিংদুবু, অমুকহন্না
 থারকথি, ব্রাম্মনশিংগী মফমদা ।

কৃষ্ণগী মগুন তারবী,
 ব্রাম্মনশিংগী লোইনবীশিংদুনা,
 মপুরোইবশিংগী অথিংবদু থওইদনা,

শ্রী- কৃষ্ণগী চরন্দা, অচা-অথক ময়াম কচ্চথি।
 ইবুংঙো নহাক্লা ব্রাহ্মনগী লোইনবীশিংদুদা
 তাকপিথি,
 মপুরোইবশিংগী মনাক্তা হম্বা,
 রাজরবী লোইনবীশিংদুনা হায়জরকথি,
 শ্রীকৃষ্ণগী চরন্দা মথরাই কৎলবী মথোয়বু,
 শাওরবা মপুরোইবশিংদুনা লৌশিনবীররোই,
 শ্রীকৃষ্ণগী চরন নত্তনা,
 চংজফম লৈজদে মথোয়গী।
 তাকপিথি ইবুংঙো নহাক্লা,
 মথোয়গী মপুরোইবা মচাশিংনা
 শাওবিররোই হায়নবু।
 নথোয়দি ভক্তিগী মহৈনা,
 কৃষ্ণ ঐণ্ডোন্দা তিল্লগদবনি।
 ব্রাহ্মনশিংনা হল্লতুনা,
 পূজা মপুং ফানা লোইরবা মতুঙদা,
 ব্রাহ্মনশিংগী মপুক্লিংদা, নিংঙমদবা পোকথি,
 মায়ানা লমজিংখিদুনা খঙখিদে,
 জগৎকী মপু ওইরিবা ইবুংঙো মহাকপু,
 মথরাই রাজরবা ব্রাহ্মনশিংনা,
 নিজথি শ্রীচরন্দা মথোয়বু ঙাকপিনবা।

ব্রজ নিংথৌ নন্দনা,
 মমাংগৈগী চৎনবী তুংইমা,
 ইন্দ্রবু পূজা তৌনবা হোৎনখি।
 শ্রীকৃষ্ণনা হংজখি, ইন্দ্রগী পূজা তৌনবা মরম্বু।
 খুল্লকখি নন্দনা, ইন্দ্রনা নোং চুহনবীদুনা,
 ব্রজগী চান-থরুবা মইে মরোং পিবিরি,
 মরম্ব অসি লৈবনা, ইন্দ্রবু পূজা তৌবনি।
 ইবুংঙো নহাক্লা তাকপিখি,
 মীওইবশিংদি কন্মগী মইে চাবনি,
 মরম্ব অসি লৈবনা
 ইন্দ্রগী পূজা তোক্রুগা, ব্রজগী ষনবী ষন্নাওশিং,
 গোবর্দ্ধন পূজা তৌবনা অচুম্বা লম্বী ওইগনি।
 ইবুংঙো নংগী রাবু ইনদুনা ব্রজগী মীয়ান্না,
 ষনবী ষন্নাও, গোবর্দ্ধন পূজা তৌখরে,
 ইন্দ্র-পূজা তোক্রুখরে।
 শাওরবা ইন্দ্রনা, নুমিৎ তরেৎনি চুপ্পা,
 অকনবা নোং নুংশিং তৌহনদুনা,
 ব্রজবু অর্রাবা ফঙহনখি।

୫୧୪୫୬

ଭକ୍ତବୁ ଚାନବୀବା କୃଷ୍ଣ ନହାକ୍ଳା,
 ଗୋବର୍ଦ୍ଧନ ଟୀଂବୁ ଥାଂଗଂଲଗା,
 ବ୍ରଜଗୀ ମୀୟାସୁ କନବିଧି ।
 ନାପଲ ଚାଓରବା ଇନ୍ଦ୍ରନା ଧଞ୍ଜିଧି,
 ଇବୁଂଠୋ ନହାକ୍ଳା ବ୍ରଜଗୀ ମୀୟାସୁ କନବିଧି
 ହାୟବସି
 ମାୟଧିରବା ଇନ୍ଦ୍ରନା ଚଞ୍ଜିଧି,
 ଇବୁଂଠୋ ନଂଗୀ ଶ୍ରୀଚରନ୍ଦା,
 ହାୟଜଧି ମହାକ୍ଳୀ ମରାଲ ଓକପିନବା ।
 ତୌଓମଦବା ଥବକ ତୌଦୁନା,
 ଭକ୍ତଶିଂବୁ କନବିଧିବା,
 ଇବୁଂଠୋ ନହାକପୁ
 ତୋଲ୍ଲବନା, ହମ୍ମା ହମ୍ମା ଧୁରଞ୍ଜୟ ।

ବ୍ରଜଗୀ ଲମ୍ବଦି ଲମ୍ବନୁଂଶି,
 ଗୋବର୍ଦ୍ଧନା କୋନବା ଲମ୍ବ,
 ଶରତ ପୁର୍ଣ୍ଣିମାଗୀ ଅହିଂନି,
 ନିଂଧିରବା ଥାଜଗୀ, ମେଞ୍ଜଲବା ଗଞ୍ଜାଲନା,
 ବ୍ରଜ ଲମ୍ବଦମ୍ ଓନଧରେ ।
 କୋରୌ ନୁମ୍ବିଂ ଅସିଦା,
 ଶ୍ରୀକୃଷ୍ଣନା ରାସ ଲୀଳା ଶାନ୍ତଗେ ଧନ୍ଦୁନା,
 ଯୋଗମାୟା କୌଦୁନା, ରାସଲୀଳା ଶାନ୍ତବୀଧି ।
 ନିଂଧିରବା ଶକ୍ତମ୍ ଲୌରବା ବ୍ରଜଦା,

শ্রীকৃষ্ণ ইবুংঙো নহাক্সা,
 নিংথিরবা গুরদা মুরলীবু খোংবিথি।
 মুরলী খোঞ্জেল তাবদা,
 মচা মপুরোইবশিংগী অথিংবা পুন্নমক থওইদনা,
 ব্রজগোপীশিংনা, ইবুংঙোগী নাক্সা থুংলথি,
 শেংলবা কৃষ্ণ প্রেমদা লুপলবী,
 কৃষ্ণগী খুয়া থম্মালতবু পামজবী
 লাইবক ফবী ব্রজ গোপিশিংনি।
 প্রেমগী ঈহৌদা, পুন্নমকপু কাওথোক্তুনা,
 ইবুংঙো নংগী সেবাদা,
 জগত্তা ফাওরবা রাসলীলা শান্নবিথি।
 ব্রজ গোপীশিংগী মনিঙ্ থুংহনবীথি।
 অঙাং নরাগুম লৈরোল্লবা,
 তোল্লবনা, কৃষ্ণ নংবু হন্না হন্না খুরম্মজৈ।

মতৌ অসুম তৌদুনা,
 বলরাম কৃষ্ণ অনিনা,
 ব্রজ লীলা শান্নদুনা,
 ব্রজ গোপ গোপীশিংবু,
 অরাবা কোকহনবিদুনা,
 লৈরিঙৈ মতম্ম অসিদা,

কংসনা, যদু শাগৈগী অহল অত্রুরদা হায়জখি,
 রাম কৃষ্ণ অনিবু, ব্রজ গোপশিংগা লোইননা,
 মহাকী ভূতেশ্বর পূজা,
 যাওহন্নবা লৌবিরু হায়না ।
 পুকচেল চাউবা অত্রুরনা, রাম কৃষ্ণগী
 দর্শন ফঙলনি খন্দুনা হরাওখি,
 ব্রজদা চৎকে হায়না যাবিখি ।

অত্রুরনা কাং তোংদুনা ব্রজদা চৎখি,
 ব্রজদা থুংলবা মতমদা নন্দ, রাম কৃষ্ণ অনীনা
 হরাও তয়ান্না ওকপিখি ।
 হংবিখী ব্রজদা লাকপগী মরম,
 মবুকচেল শেংলবা অত্রুরনা,
 খঙহনখি মহাক্লা লাকপগী মরম,
 কংসনা রাম কৃষ্ণ অনিবু,
 মহাকী ভূতেশ্বর মহাদেবদা,
 লিরং কৎতুনা যজ্ঞ তৌবদা,
 যাওহন্নবগীদমক্লি ।
 নন্দ নিংখৌনা মথুরাদা চৎননবা,
 গোপ ময়ামদা তাকপিখি,
 কংসদা কৎনবা শঙ্গোমগী অথুম অহাও পৃগদবনি

অক্রুরনা রাম কৃষ্ণ পুদুনা
 মথুরাদা চৎপগী রাফম তাবদা,
 কৃষ্ণবু মথরাইনি নিংজরিবী গোপীশিংদি,
 তাথরে খাঙ্‌মদবা অরাবগী ঈপাত্তা,
 মবুংঙো কাইনরনি খনবদা,
 ইকাই ইকি থাদোক্তুনা কপ্পা কপ্পা
 হায়জথি, কৃষ্ণ মাগী মফমদা
 মথুরাদা লেঙদনবা,
 থম্মোই কায়রবি, উপাই লৈজদ্রবি গোপীশিং,
 কপ্পা কপ্পা কাংগী মতুং ইন্নজথি
 মথোয়গী অরাবা উবদা,
 থেমজিনবিথী ইবুংঙো মহারুা,
 দুতশিংগী পাওথাংদা ।
 তাকপিথি ব্রজদা অমুক হনুা হল্লকথিগনি হায়নবু
 মথং মথং লাকপনা ।
 আনন্তা তির্থ যৌরকপা মতমদা অক্রুরনা
 মহাকী নুমিৎ যুংবগী লাইশোন শোলবা কুমথথি ।
 রাম - কৃষ্ণ অনীবু ঈশিংগী ঈরোলনুংদা উজথি,
 খুরমজথি নারায়ণগী শকতম লৌরবা শ্রীকৃষ্ণদা ।

অসুম অসুম লাকুনা মথুরাদা থুংলখি,
 নন্দ অমদি গোপশিংদি অশম্বা লম্বী চতুনা
 মথুরা হান্না থুংলমখি,
 রাম কৃষ্ণ অনীবু ঙাইদুনা লৈজখি।
 মথুরাদা থুংলবদা, কৃষ্ণনা অক্রুরবু মথুরাদা
 চঙথরো,
 রাম কৃষ্ণ অমদি গোপশিং,
 মথুরা চঙদনা, অহিংদু পোথারগে তাকপিখি।
 মথুরাই নুংঙাইত্রবা অক্রুরদা হায়বিখি কৃষ্ণনা,
 কংস হাংলবা মতুংদা,
 অক্রুরগী ময়ুমদা লেংশিল্লকনি হায়নবু,
 অক্রুরনা কংসদা রাম কৃষ্ণ থুংলবগী
 রাফমবু তমলগা ময়ুমদা চংখি।

মথংগী নুমিৎ অদুদা, রাম-কৃষ্ণ অনীনা,
 গোপশিংগা লোইননা মথুরাদা লেংশিংনখি,
 শুমহৎনবা শক্তম পুরিবা রাম-কৃষ্ণ অনীবু,
 উবা ফঙজখি মথুরাগী নুপীশিংনা,
 মীৎফম হোংদনা য়েংজখি।
 কৃষ্ণবু তোয়না উরিবী,
 লাইবকফবী ব্রজগোপীশিংবু কল্লকখি।

মথং মথং লাকপনা, ব্রাহ্মনশিংনা লাঙলিবা
 অহাওবা শঙ্গোমগী অচাপোং,
 নিংথিবা হৈরাং লৈরাং, কচ্চথি রাম-কৃষ্ণ অনিদা।
 অদুগী তুংদা, কংসগী ফিশুবা মনাই অমা থেংনথি।
 ফজবা ফিরোল পীবিনবা হায়জথি কৃষ্ণনা।

ওকচাও থেকপা ফিশুবনা,
 উশিৎথওইদনা ফি-পীয়ু যাথিদে।
 শাওরবা কৃষ্ণ ইবুংঙো নহাক্লা,
 ফিশুববু হাৎতুনা, ফিরোল লৌবিথি,
 বলরাম কৃষ্ণ মচিন-মনাও অনিগী শেংপা কোন্নবা
 খাকলগা, য়েহ্নোকথি অরেহ্না ফিশিংদু গোপশিংগী
 মরক্তা।

খরা চংলে হায়রগা, ফিশুবা নুপা অমনা,
 কংলকথি ফজনা লৈতেংলবা ফিশিং,
 পেনবীরবা কৃষ্ণনা নিপা অদুবু
 অরান-খুভম ফঙহনবিথি, শিরবা মতুঙদা।
 মচিন-মনাও অনীনা লেংশিনথি,
 লৈ য়োনবা শুদামগী ময়ুমদা।
 হৌনবি পূজা কংতুনা,
 নিংথিবা লৈ পরেং কংচথি কৃষ্ণদা,
 শ্রীকৃষ্ণনা শুদামবু মাগী ভক্ত ওইনা লৌশিনথি।

অসুম অসুম লাকপদা,
 থেংনথি মথেক অহ্ম থেক্সা নম্বোনবী কুব্জাবু
 মহাক্তি কংসগী চন্দন শেম্বীনি,
 কৎচথি মচিন মনাও অনিদা,
 নিংথিরবা চন্দনবু,
 থম্বাল মাল্লবা মায়থোংদা,
 থিনবিথি চন্দন নিংথিজন।
 থৌজাল হৈবা কৃষ্ণনা, মথেক অহ্ম থেক্সা
 নম্বোনবী কুব্জাবু,
 চুমথোকপিদুনা নমপোন্দবী ওইহনবিথি,
 শকহেনবী কুব্জা শকফম পিবিথি।
 নুংশি ঈহল ফাওরগা কুব্জানা,
 হায়জথি ইবুংঙো মহাকপু,
 মাগী ময়ুমদা লেংশিনবিনবা।
 কৃষ্ণনা তাকপিথি,
 মহাক্তী তৌগদবা মথৌ পাঙথোক্সগা,
 কুব্জাগী ময়ুমদা লাকপিগনি হায়নবু।

মতুংদা রাম কৃষ্ণ অনীনা লেংশিনথি,
 কংসগী যজ্ঞ তৌফমদা।
 লিরুং শেম্বা কংসগী মনাইশিংবু হাৎলগা,

কৃষ্ণনা লিরুং অদুবু শামুনা চুশাং থেকপগুম
 থেজুনা, মরোল অহুমবু নিকহনথি ।
 য়েংলিবা মীয়ান্না বলরাম কৃষ্ণ অনিবু,
 দেবতামক্সি থন্নথি ।
 রাম কৃষ্ণ অনিনা গোপশিংগা লোয়ননা,
 লেংথোকথি মথুরাগী মপান্দা,
 অহিং অদুমা পোথাথি ।

লিরুং থুদেকথ্ববা মতুংদা,
 অরাবা ইপাক্তা তাথরে কংসদি,
 তুমফম চাফম থঙথিদে
 অকিবগা লোয়ননা ।
 নোংঙাল্লবা মতমদা,
 বলরাম কৃষ্ণ অনিনা,
 মল তৌগদবা মফমদা লেংশিনথি,
 লম্বী থৎতুনা লৈরম্বা শামু কুবলয়াপীড়বু,
 হাৎপিথি কৃষ্ণনা ।
 শামুগী ময়া অনি শৎতুনা,
 খুংলাই ওইনা পাইরগা,
 লেংশিনথি ইবুংঙো অনীনা,
 মল তৌফম মফমদা ।
 মল হৈরবা চানুরগা শ্রীকৃষ্ণগা লাম্বা তৌনথি

ময়াম্বা বলদেবনা মুষ্টিকাগা পাম্বিথি ।
 মচিল মনাও অনিনা,
 চানুর অমদি মুষ্টিকাবু,
 মলগী লানদা ইরাই লাইনা হাৎপিথি ।
 মতৌ অসি উবদা অতোপ্পা মল হৈবা ময়াম
 চেন্নিথি,
 তুংদা শ্রীকৃষ্ণনা ফৎত্রবা কংসগী থরাই
 লৌবিথি,
 ইবুংঙো মাগী কৃপানা কংসনা অরান খুভম
 ফংজিথি ।
 ময়াম্বুং ইবুংঙো বলরামনা, কংসগী
 মনাও নিপাল লানবিথি ।
 য়েকুবা হাৎলবা মতুংদা,
 কংসগী রানিশিংবু, থেমজিনবিথি ইবুংঙো
 মহাক্কা ।

তুংদা বলরাম কৃষ্ণ অনিনা,
 খুরুমজিথি দেবকী বসুদেব অনিবু ।
 মথ্বাই নুংঙাইজরবা দেবকী বসুদেব অনিনা,
 মচা অনিবু নুংশিনা চেৎনা কোনবিথী ।
 হে কৃষ্ণ থৌজাল হৈবা ইবুংঙো,
 হন্না হন্না খুরুমজৈ তোল্পবা ননাইনা ।

অসিগী মতুং তাবদা, কংসগী মপা উগ্রসেনবু,
 মথুরাগী নিংথৌ ওইহনথি।
 কংসবু কিবদগী মরৈবাক থাদোজুনা চেল্পুরবা,
 যদু শাগৈগী মীয়ামবু,
 মথুরাদা হলহনবীরকথি পুক্রিং লৈতানা লৈহনবীথি
 বসুদেবনা রাম কৃষ্ণ অনিগী,
 উপনয়ন যজ্ঞবু শাগৈগী পুরোহিত
 গর্গ মুনিবু পাংথোকহনথি।
 যনবী যন্নাও কয়া কৎতুনা
 পেলহনবীথি ব্রাহ্মন ময়াম্বু।
 অদুগী মতুংদা, বসুদেবনা থাবিথি বলরাম কৃষ্ণবু।
 উজ্জয়নীগী ব্রাহ্মন সান্দপনিগী মফমদা,
 বেদ - উপনিষদ অমদি লানগী মইহে তম্বা।
 রাম কৃষ্ণ ইবুংঙো অনীনা,
 নুমিৎ হুমফুমরিনিগী মনুংদা,
 মপুংফানা তম্বগী থাক লোইশিনথি।
 শঙ্খচুর হিংচাবা হাতুনা,
 কৎচথি গুরু সান্দপনিদা,
 শিখবা মচাবু হিংগৎহনবীদুনা,
 কৎথি গুরুদা দক্ষিণাগী মশক ওইনা।
 মইহে তম্বা লোইরবা মতুংদা,
 কৃষ্ণ বলরাম হল্লকথি মথুরাদা।

মচা কাইনবগী মৈশা লাংলবী,
 যশোদা-নন্দা অনীবু কাওবা কৌবা লৈখিদে,
 কৃষ্ণদা মথরাই কৎথোক্লবী,
 ব্রজ গোপীশিংবু ইবুংঙো মহারুা,
 মতম পুন্সদা নিংশিংবীথি।
 বৃহস্পতিগী অচানবা সেবক ওইরবা,
 জ্ঞান মপুঙ ফানা লৈরবা,
 মনাই উধবপু গোকুলদা থাবিথি।
 ইবুংঙো মহারুা ব্রজ থাদোকলমদাই মতমদা,
 ব্রজদা অমুক হল্লকথিনি হায়না,
 তাকপিথিবা রাশকপু ঙাকপিথি।

উধবনা ব্রজদা থুংলবা মতমদা,
 হরাওনা নন্দা যশোদানা,
 তরাম তরাম ওকপিদুনা
 অচা অথক পীদুনা,
 উধবপু পেলহনথি।

হংবিখী, বসুদেব দেবকী অনিগী মঙ্গলগী পাউবু
হিংচাবা ময়াম হাংখিবা, ব্রহ্মাগী ময়াবু মাইখিবা
পিখিবা,

ইন্দ্রগী অশাওবদগী কৃষ্ণনা ব্রজবু কনখিবা,

খৌদোক পুন্সমক অদুবু,

নন্দনা উধবকী মফমদা তমজখি।

মচা কাইনরবি যশোদা,

কৃষ্ণগী মপাও তাবদা,

হৌরকখি খোমলাংগী ইহৌ।

কৃষ্ণনা হুনদোকপিরবী, থম্মোয় কাইরবী,

ব্রজ গোপীশিংগী অরাববু নন্দনা উধবতা তমজখি।

ব্রজ গোপ গোপীশিংগী অরাবা উবদা,

উধবনা হায়রকখি, “শ্রীকৃষ্ণদি জগৎকি মবুংঙোনি

জগৎ শেম্বা নারায়ণনি,

ভক্তবু চানবিবা ইবুংঙোনি,

মাবু কাওবা লৈতনা থম্মোইদা লাংলবা ভক্তশিং.

কৃষ্ণগী লেংদ্রবা খৌজাল ফঙগনি।

লাইবক ফবীনি ব্রজগোপী নখোয়দি,

কৃষ্ণবু থম্মোইনুংদা পুন্দুনা থম্বা ঙুমবীনি,

মুগি ঋষিশিংনা ফঙমদ্রবা কৃষ্ণ প্রেমবু

ফঙলবীনি ব্রজ গোপী নখোয়দি।

নখোয়না নেংলবা নাপী ওইনা,
 উধব ঐনা পোকচগে হয়েংমুক্কি মপোক্তা”
 অসুম তৌনা রারি রাতাই শান্নবদী,
 ব্রজ গোপীশিংগী অরাবা খরা কোকচথি,
 মতম খরা লৈরগা, উধবনা ব্রজদগী বিদায়
 লৌদুনা

মথুরাদা হল্পকথি ।

উগ্রসেন, বসুদেব দেবকী,
 কৃষ্ণ, বলরামবু খুরম্মজথি উধবনা,
 কৎচথি ব্রজ গোপ গোপীশিংনা,
 কৎলকপা খুদোল পোৎ ময়াম্মু ।

মসিগী মতুং তাবদা,
 মাগী রাশক ঙারুবা লেংলকথি শ্রীকৃষ্ণনা.
 কুব্জাগী ময়ুমদা, উধবকা লোইননা.
 কুব্জাগী নিংজবা পুন্নমক থুংহনবিরবা
 মতুংদা, হল্পকথি কৃষ্ণনা-
 লাইবক ফবী কুব্জা.
 শ্রীকৃষ্ণ সেবা ফণ্ডজবদী
 অরান খুভম ফণ্ডজথি ।

শ্রীকৃষ্ণনা উধব - বলরামগা লোইননা,
 লেঙবিখি অত্রুরগী ময়ুমদা ।
 নিংখিজরবা অচা অথক, ফি রোলনচিংবা কৎতুনা,
 মথরাই নুংঙাইরবা অত্রুরনা
 মবুংঙোবু সেবা তৌজখি ।
 ইবুংঙো নহাক্কা হায়বিখি,
 “অত্রুর নহাক্তি ঐনা থাজবা যদু শাগৈগী অহলনি,
 নহাক্কা হস্তিনাদা চতুনা ,
 যুধিষ্টিরনচিংবা মচিন মনাও,
 ইনে ইবেম্মা কুন্তী উনবিয়ু,
 মমিৎ তাংবা ধৃতরাষ্ট্র, পুকচেল ফৎত্রবা দুর্যোধন,
 মথোয় অসিনা পাণ্ডবশিংবু করন্না লোয়নবিবগে,
 হায়বদু অত্রুর নংনা খঙদোকপিয়ু”

কৃষ্ণগী যাথং তুংইম্মা হস্তিনাদা চৎতুনা, অত্রুরনা
 উন্নখি,
 ধীষ্টরাষ্ট্র, ভিষ্ম, অশ্বথামা, কর্ণ বিদুরনচিংবা
 কৌরবকী লুচিংবশিংবু ।
 মপুরোইবা লৈজদ্রবী, কুন্তী দেবীগসু উন্নখি ।
 য়েরুবনা কোয়রবা হস্তিনপুরদা,

ମପା ଲୈଜଦ୍ରବା ମଚା ମଞ୍ଜା ଯୋକପଗୀ ଅରାବରୁ
ଥାଞ୍ଜି ।

ଅଦ୍ରୁରନା ମଥୁରାଦା ହଲ୍ଲକଲଗା ତମଜାଧି,
କୁନ୍ତୀ ଅମସୁଂ ମଚାଶିଂଗୀ ଅରାବା ପୁଲ୍ଲମଦ୍ରୁ
ଶ୍ରୀକୃଷ୍ଣଗୀ ମଫମଦା ।

କଂସ ଶିରବା ମତୁଂଦା,
କଂସଗୀ ରାନୀ ଅଷ୍ଟି ପ୍ରାପ୍ତି ଅନୀନା,
ତମଜାଧି ମଥୋୟଗୀ ଅରାବା,
ମପା ନିଂଥୌ ଜରାସକ୍ଳଦା ।
ମଚାନୁପୀଶିଂଗୀ ଅରାବା ପାଉଁ ତାବଦା,
ଶାଓରବା ଜରାସକ୍ଳନା, ମଶିଂୟାଲ୍ଲବା ତେଜୋଲ
ପୁଦୁନା,
ଯଦୁଶିଂଗୀ ମଥକ୍ତା ତରାତରେଂଲକ ଲାନ୍ଦାଧି ।
ମାହିଥିରବା ଜରାସକ୍ଳଗୀ, ସନା ଲୁପା
ଲାନଫା ପୋଂ ମୟାମବୁ, ଶ୍ରୀରାମ କୃଷ୍ଣ ଅନିନା,
ଯଦୁ ନିଂଥୌ ଉଘସେନ୍ଦା କଂପିଧି ।
ଜରାସକ୍ଳନା ତରାନିପାଲ୍ଲକଶୁବା ଲାନଦରକପା,
ୟାହି ଧନ୍ଦୁନା ଯଦୁଶିଂନା
ମଥୁରା ଥାଦୋଦ୍ରୁନା, ଅନୌବା କୋନୁଂ ଦ୍ଵାରକାଦା
ଶେମଧି ।

নিংথিরবা কোনুংদা শ্রীবলরাম কৃষ্ণ
অনিদা ঙানথোইথি।

মতম অসিদা, শ্রীকৃষ্ণগী মরুপ,
সুদামা কোঁবা লায়রবা ব্রাহ্মন অসিবু,
মাগী নুপীনা দ্বারকাদা চৎতুনা,
মখোয়গী লাইরবা কোরুবা,
শ্রীকৃষ্ণবু উনরু হায়রকলবদা,
ভক্ত সুদামা য়ানিংদ য়ানিংদনা য়াবা তাথি।
ইবুংঙো মাবু উনবদা কৎলবা, অথেনপোৎ পুগে
হায়রকলবদা লাইরবী ব্রাহ্মনী অদুনা,
চেংপাক খরা, ভিক্ষ্যা নিরুংগা মপুরোইবদা
পীরম্মী।

কৃষ্ণনা সুদামাবু উবদা য়ান্না হরাউথি।
ইবুংঙো মহারুা মনাইবু অতিথি ওইনা সেবা
তৌবিথি,
অহিং লেল্লগা মথংগী অয়ুত্তা,
চৎলমদাইগী মতমদা,
শ্রীকৃষ্ণ ইবুংঙো মহারুা
মাগীদমক করি পুরকপগে হংবিথি।
ভক্ত সুদামানা মোৎলবা ফিনা য়োল্লবা,

চেংপাকশিং অদু ইকাইবনা কংপা ঙুমখিদরে
 মনাইগী রাখল খঙবিরদুনা,
 লাইরবগী অমোংপা ফিনা য়োল্লবা,
 চেংপাক অদুবু মুল্লগা, য়ান্না হাওনা হাবিখরে ।
 ভক্তবু চানবিবা ইবুংঙোনি,
 মনাইনা পুকচেল শেংনা পুরকপা
 চেংপাক চাবদা পুমপেন পেনবিথি ।
 লাইরবগী সুদামাগী অর্রাবা কোকহনবিথি,
 ভক্তবু চানবিবা, হে ইবুংঙো নহাকপু,
 হন্না হন্না খুরম্জৈ ।

যদুশিংগী মথক্তা যবন নিংথৌ
 কয়াভানা লান্দরকথি,
 শ্রী কৃষ্ণনা যবন নিংথৌবু চীংলক্তা পুশিনথি,
 চীংগী গুহা অমদা তুমদুনা লৈরিবা,
 নিংথৌ মুচুকুন্দোগী মনাক্তা, মহাক্কী তুম্বা থুগাইবদা,
 শাওরবা নিংথৌ মুচুকুন্দোনা,
 যবন নিংথৌবু উং ওইনা তুমহনবিথি ।
 থৌজাল হৈবা কৃষ্ণনা, মনাই মুচুকুন্দোদা
 হায়বিথি “মথংগী মাগী মপোক্তা
 শ্রীকৃষ্ণদ তিন্দুনা অরান খুভম ফঙগনি” ।

জগৎকী পাপ চেনবা ময়াম মাংহনবিদুনা,
পৃথী মাতাগী অরাববু লৌথোকপিদুনা,
ভক্তশিংবু কল্লিবা ইবুংঙো নংগী লীলানি,
তোল্লবনা হন্না হন্না খুরুমজৈ।

কৌরব পঞ্চপাণ্ডব চৌবর শান্নবা মতমদা,
মায়া হৈবা শকুনিনা হন্না হন্না,
মায়থিহনথি পাণ্ডবশিংবু।
নুম্মিৎ থা উবা যাদ্রিবী দ্রৌপদীবু,
যুধিষ্ঠিরনা পোন্না ওইনা থাদোকথি।
ধর্ম্ম খণ্ডদবা দুষাশাসন্না, ময়ান্না দুৰ্যোধনগী
য়াথং তুংইন্না মীনাই ওইরবী দ্রৌপদীগী,
মফি মুনবা মতমদা
মপুরোইবশিংনা কনবীদ্রবী দ্রৌপদীনা,
দ্বারকাগী মবুঙো, শ্রীকৃষ্ণবু নিংশিংথি,
মপুক্লিংদা ইবুংঙো মাঙোন্দা
কনবীনবা হায়জথি।
ঙমথৈ লৈত্রবা থৌজালগী মবুংঙো ওইরিবা,
কৃষ্ণ নহাক্কা, অরোইবা নাইদ্রবা চরৈ ফিবু,
মনাইগী মফমদা পিবিথি।
ফি চিংবদা ঝারবা দুষাশাসন,

দ্রৌপদীগী মফি চিংবা ঙুমখিদে,
 মতৌ অসুম তৌদুনা, শ্রীকৃষ্ণনা
 মনাইবু ইকাইবগী লাংদগী কনবীথি।
 কুরুক্ষেত্রগী লানফমদা
 ইবুংঙো নহাক্লা তাকপিথি,
 “ঐদি অর্জুনগী সার্থী ওইগনি
 খুংলাই পায়দুনা লান শোকুরোই”।
 কৌরবকী সেনপতি ভীষ্মনা রাশকথি,
 “নুমিৎ খুদিংগী লানফমদা, নুমিৎ তাদ্রিঙে মমাংদা,
 দোলাই তোংবা লিশিং তরা তরা হাৎকনি,
 কৃষ্ণবু খুংলায় পাইহনগনি”।
 কৃষ্ণ অর্জুন অনিনা ভীষ্মগী রাশক
 থুগাইনবা হোৎনথি।
 অকনবা ভীষ্মনা মশু অর্জুনবু,
 তেন্না থাদুনা হন্না হন্না রানথহল্লবদা,
 শ্রীকৃষ্ণনা ভীষ্ম হাৎনবা সুদর্শন চক্র পায়দুনা,
 ভীষ্মা হাৎনবা চেনশিনথি।
 ভক্ত ভীষ্মনা, মথরাই লৌবিররো,
 হায়না ইবুংঙো মহাকপু ঙাইজথি।
 রাস্তবদগী জ্ঞান তারক্লাবা অর্জুন্না,
 চেনশিল্লকতুনা শ্রীকৃষ্ণবু চিংথোকথি।

ମତୌ ଅସୁମ ତୌଦୁନା ମନାହି ଶ୍ରୀକୃଷ୍ଣଗୀ ।
 ରାଶକ ଅନୀକପୁ ଥୁଂହନବିଧି ।
 ମହାଭାରତ ଲାଞ୍ଜାଓଗୀ ମତମଦା,
 ଇବୁଂଢୋ ନହାରା ପାପ ଚେନ୍ଦ୍ରବା
 ପାଓବଶିଂବୁ, ଜୟ ଓହିନବୀଧି ।

କୁରୁକ୍ଷେତ୍ରଗୀ ଲାନ ଲୋହିବା ନୁମିତ୍ରା,
 ଦ୍ରୋନଶ୍ରୁଗୀ ମଚା ଅଶ୍ବଥାମାନା,
 ପାଓବକୀ ଲାନଶଂଦା,
 ନୁମିଦାଂ ମତମଦା ଚଢ଼ଦୁନା,
 ପାଓବ ମଚାଶିଂ ହାଂତୋକଥି ।

ମତୁଂଦା, ପାଓବଶିଂନା ଅଶ୍ବଥାମାବୁ ତାନରକଥି,
 ଉପାୟ ଲୈତ୍ରବା ଆଶୋଥମାନା, ପାଓବଶିଂବୁ ହାଂନବା
 ମାଗୀ ଲାହିଗୀ ଖୁଂଲାହି, ବ୍ରହ୍ମଶିରବୁ କାପଲକଥି
 ମଥରାହି କଳ୍ପନବା ଶ୍ରୀକୃଷ୍ଣନା ଅର୍ଜୁନଦ ହାୟଥି ।
 ମାଗୀ ବ୍ରହ୍ମଶିରବୁ କାପତୁନା,
 ଅଶ୍ବଥମାଗୀ ଖୁଂଲାହି ଥିଂନବା,
 ଶ୍ରୀକୃଷ୍ଣଗୀ ଯାଥଂ ତୁଂଇନା,
 ଅର୍ଜୁନା ବ୍ରହ୍ମଶିର କାପଥି ।

ব্রহ্মশির অনী থেংনবদা জগৎপ্রলয় ওইবগী
ফিভম লাক্লবদা

নারদ, ব্যাসদেবনা জগৎ কল্পবগীদমত্তা
অর্জুন অশ্বথামা অনিমত্তা মথোয় মথোয়গী
ব্রহ্মশিরবু লৌশিল্লু হায়রকথি ।

জগৎ কল্পবগীদমত্তা অর্জুনা,
মহাক্ষী ব্রহ্মশির লৌশিনথি, অশ্বথামাদি
ব্রহ্মশির হনুজিনবগী মন্ত্র খণ্ডদবনা,
ব্রহ্মশির লৌশিনবা ওমখিদরে ।

মাংবা যাদবা খুংলাই ওইবনা
অভিমন্যুগী নুপী উত্তরাগী গর্ভদা লৈরিবা,
অঙাংবু হাংনবা পাইশিনথি ।

জগৎকী মপা ওইরবা শ্রীকৃষ্ণনা,
নারায়ণগী শক্তম লৌদুনা, শঙ্খ চক্র গদা পদ্ম
পায়দুনা, উত্তরগী গর্ভদা লৈরিবা অঙাংবু কনবিথি ।
অঙাং অদুনা মমিং পরীক্ষিত কৌদুনা,
তুংদা পাণ্ডবশিংগী নিংথৌ ওইথি ।

শাওরবা শ্রীকৃষ্ণনা, অশ্বথামা য়েংদুনা হায়রকথি,
“অশ্বথামা নহাক্তি পাপিনি,

মরাল লৈতবা অঙাংবু হাংনবা শিনবনি,
নংগী পাপকী মইেনা, লাইথুং থুংদুনা
পোথাফম খণ্ডদনা নপুন্সি লেল্লু” ।

ইবুংঙো নহাকী অঙকপা লীলানি,
তাইবং কনানা খঙবা ওইথোক্তে,
তোল্লবনা হন্না হন্না খুরুমজৈ, ইবুংঙো নহাকপু।

অসিগী মতুং তারকপদা,
শ্রীকৃষ্ণনা বৈকুন্ঠদগী তাইবং মালেমদা,
লেংথরকতুনা পাপ চেল্লবা
হিংচাবা ময়াম্বু হাংপিদুনা,
ধর্ম চেন্দবা ময়াম্বু মাংহনবিদুনা,
পৃথী মাতাবু অরাবা কোকহনবিথি।
মশাগী মথৌ লোইশিল্লকপদা, ইবুংঙো
মহাক্লা, যদু শাগৈগী অকনবশিংনা
মশাগী মপাঙ্গল শিজিন্নদুনা,
জগৎকী শান্তি থুগাইবা ওমদনবগীদমক্তা,
যদু শাগৈবু লৌশিনবিরগে থৌরাংথি।

খুৎকন পাঙ্গল্লবা, যদু শাগৈগী অঙাংশিংনা,
নোংমগী নুমিত্তা, ঋষি ময়াম থেংনথি,
যদু অঙাংশিংদুনা, মথোয়গী মনুংদগী অম্ববু,
মবুক্তা যোৎতুম থমলগা, নুপীগী ফিজেৎ শেস্তুনা,
নুপী শাহল্লে হায়রগা, ঋষিশিংদা

লকনবগী মণ্ডদা, নুপী অদুগী
 গৰ্ভনুংদা লৈরিবা অঙাংদু, নুপী
 নত্রগা নুপা ওইগদরা, হায়দুনা হংজখি
 শাওরবা ঋষিশিংদুনা নখোয় যদু শাগৈদি,
 নুপী শারিবা অঙাংদুনা,
 কোল্লিবা যোৎতুম অদুনা,
 যদু শাগৈ তুমহনগনি হায়না শাপ তৌখি।
 নুংশাখিরবা যদু নহাশিংদুনা,
 যদু শাগৈগী অহলশিংদা শাপকী মরমদা পাউদমখি।
 শাগৈগী অহলশিংদুনা যোৎঅদু নুংদা তজুনা,
 তুমহন্নবা হোৎনৌ হায়দুনা হায়বিখি।
 মখোয়না যোৎ তুম্নবা নুংদা তকপদগী
 মহিনা ঈশিংদা তাবদা নোংথাং লৈম্ননা ওনবা
 অকনবা পাম্বী ওইনা হৌরকখি।
 মতম অদুমক্তদা, ফন্তবা অমঙ্গল ওইগদবা,
 খুদম কয়া উবা ফঙলকখি।
 শ্রীকৃষ্ণনা যদু শাগৈগী অহলশিংদা,
 সমন্ত তীর্থ চৎতুনা অচা অথক,
 সনা লুপা পুদুনা, যদু শাগৈগী,
 মঙ্গলগী পূজা তৌনবা তাকপিখি।

তীর্থদা পূজা লোয়রবা মতুংদা,
 যদু শাগৈগী মীয়াপ্পা, মহাও কল্পবা
 যু থক্তুনা, অমগা অমগা খুংলাই পায়নদুনা
 খৎনরকথি, খুংলাই লৈরক্তুবা মতুংদা,
 যোৎকী মহিদলী পোকথিবা,
 অকনবা পান্নীশিং অদু ফুক্তুনা,
 ফুনরকপদগী যদু শাগৈ তুন্না শিথি ।

মতম অসিদা, বলদেবনা শ্রীকৃষ্ণদা,
 যদু শাগৈ খৎনবদু খামনবা হায়বিরমই ।
 শ্রীকৃষ্ণনা খুমথি,
 “দাওজী হৌজিক খাম্মা য়াররোই
 যদু শাগৈগী তুন্নবা মতম য়ৌরক্কে” ।
 বলরামনা আনন্তগী শকফম লৌদুনা
 সমুদ্রদা লেংথথি,
 ভগবান শ্রীকৃষ্ণনা উ পান্নী অমদা কাদুনা পোথাথি
 শাদানবা অমনা উথক্তা লৈরিবা,
 শ্রীকৃষ্ণগী অঙাংবা খুয়া থম্বালবু উবদা,
 শজি ওইরবোই নিংদুনা,
 লেমহৌবা যোৎতুম মচেৎ অমনা

তেনগী মচিন ওইরবা তেন্দুনা,
 শ্রীকৃষ্ণগী শ্রীচরন্দা থৌগনথি।
 মথরাই রারবা শাদানবনা শ্রীচরন কোন্দুনা,
 হায়জথি “পাপ চেল্লাবা ননাইনি,
 শাদানবগী মপোক্তা পোকপনি,
 ননাইবু ঙাকপিয়ু”।

অসুন্না হায়নৈ ময়ান্না,
 ত্রেতা যুগতা, কৃষ্ণনা রামচন্দ্র ওইনা পোকথি,
 সীতাবু রাবনগী মখুত্তগী কল্পনবা,
 যোং নিংথৌ বালীগী মনাওনুপা,
 শুগ্রীবগী মরুপ ওইথি।
 শুগ্রীবনা ময়ান্না বালীবু হাংপিনবা হায়জথি।
 শ্রীরামনা বালিবু, তেলনা থাদুনা মথরাই থাহনবীথি।
 শ্রীকৃষ্ণনা হায়বিথি

“শাদানবা নহাক্তি বালীগী মচা অঙ্গদ
 যুবরাজ ওইনা পোকথি।
 ঐনা বালীবু হাংপগী
 নংবু লক্ষ্মন খুমহনগে হায়দুনা,
 দ্বাপুর যুগতা, কৃষ্ণ ঐনা মসি পুন্মমক থোকুবা
 শিনবনি”।

হৌজিক্তি ঐগী বৈকুণ্ঠদা লৈগী দোলাই তোংদুনা
চৎচরো হায়না তাকপিথি।

শ্রীকৃষ্ণগী অরোইবা মতম লাক্লবদা,
ইবুংঙো মহাক্লা তাইবং জগৎ থাদোক্তুনা,
মাগী বৈকুণ্ঠদা লেংখৎথি।

হে কৃষ্ণ ইবুংঙো,
তোল্লববু চানবীয়ু, লৈরোম্বা ননাইনি,
অশোয়বা অরানবা পুন্নমকপু ঙাকপিয়ু
হন্না হন্না খুরম্জৈ।

—লোইরবা।—



